



İNGİLİZ DİLİ ÜZRƏ SƏVİYYƏ İMTAHANI (İDSİ)

İMTAHANIN XÜLASƏSİ

ADA Universitetinin İngilis dili üzrə Səviyyə İmtahani (İDSİ) ADA Universitetinin bakalavr pilləsinə daxil olmaq istəyən abituriyentlərin ingilis dili səviyyəsini müəyyən etmək üçün tərtib olunmuş bir testdir. İmtahanın keçirilməsi iki məqsəd daşıyır: 1) tələbənin bakalavr pilləsində seçdiyi ixtisas üzrə ingilis dilində təhsil alması üçün vacib olan dil bacarıqlarına malik olub-olmadığını müəyyən etmək; 2) tələbəni dil səviyyəsinə uyğun olraraq Akademik və Peşəkar Məqsədlər üçün İngilis dili (APMİ) programının müvafiq qrupunda yerləşdirmək.

İMTAHANIN TƏSVİRİ

İDSİ dörd bölmədən ibarətdir: praktik ingilis dili, oxuyub- anlama, dinləmə və yazı.

I. **Praktik İngilis Dili** bölməsi tələbənin ingilis dilinin qrammatikası və söz ehtiyatı biliklərini, ömürlədən, dil strukturları və zamanlardan düzgün istifadə bacarıqlarını qiymətləndirir.

II. **Oxuyub-anlama** bölməsinə akademik materiallar, kitablar, qəzet və jurnal məqalələrindən götürülmüş bir və daha çox abzasdan ibarət mətnlər üzərində iş daxildir. Tələbələr bu mətnləri oxuyaraq ideyaların məntiqi əlaqələndirilməsi, əsas və inkişafetdirici ideyaların müəyyən edilməsi, mətnin başlıca məqsədinin aşkar olunması və söz ehtiyatı ilə bağlı müxtəlif suallara cavab verirlər.

III. **Dinləmə** bölməsi üzrə imtahan iki hissədən ibarətdir: 1) dinləyib-anlama; 2) dinləyib-qeyd götürmə.

1) Dinləyib-anlama hissəsinə cümlələr, dialoqlar, qısa söhbətlər, müsahibə və mühazirələr, həmçinin onlara aid suallar daxildir. Burada tələbələrdən funksional və idiomatik ifadələrin daşıdığı mənanı tapmaq, əsas və xüsusi məlumatı, mətnaltı mənaları və mətnlərin hansı prinsiplər üzərində qurulduğunu müəyyənləşdirmək tələb olunur.

2) Dinləyib-qeyd götürmə hissəsinə mühazirə üzrə 4-6 sualın cavablandırılması daxildir.

IV. **Yazı** bölməsi iki tapşırıqdan ibarətdir: 1) akademik mətn, qəzet və ya jurnal məqaləsinə rəy bildirilməsi; 2) birinci tapşırıqda müzakirə olunan mətnin mövzusu ilə bağlı sərbəst inşa yazısı.

***Qeyd:** ADA Universitetinin İngilis dili üzrə Səviyyə İmtahanının formatı və məzmunu ilə aşağıda göstərilmiş linkdəki nümunə testi vasitəsi ilə daha ətraflı tanış olmaq mümkündür.

https://drive.google.com/drive/folders/1gT9MRfqEgFTy-3QUk_0wBMAAIW1C4A-y?usp=sharing

ADA Universitetinə qəbul olmuş hər bir tələbədən İngilis dili üzrə Səviyyə İmtahanında iştirak etmək tələb olunur. Tələbə yalnız aşağıda qeyd olunmuş imtahanlardan birinin nəticəsini təqdim etdiyi halda ADA Universitetinin İngilis dili üzrə Səviyyə İmtahanından azad oluna bilər.

- **TOEFL -75 iBT (537) və çox**
- **IELTS – 6.0 və çox**
- **Duolingo - 95 və çox**

İMTAHANIN FORMATI

ADA Universitetinin İngilis dili üzrə Səviyyə İmtahani iki mərhələdən ibarət olmaqla iki gün davam edir. İmtahanın hər iki mərhələsi bərabər şəkildə qiymətləndirilir və hər biri ümumi 100 balın 50 balını təmin edir.

Birinci gün	I MƏRHƏLƏ	I hissə: Praktik ingilis dili	Sualların sayı	Təqribi vaxt
		II hissə: Oxuyub- anlama	40 sual Hər birinə 0,5 bal (ümumi 20 bal)	30 dəqiqə
			30 sual Hər birinə 1 bal (ümumi 30 bal)	60 dəqiqə

Qeyd: Səviyyə İmtahanının birinci mərhələsində 24 baldan aşağı nəticə əldə etmiş tələbələr imtahanın ikinci mərhələsində iştirak etmirlər. Onlar Səviyyə İmtahanının birinci mərhələsində topladıqları bala müvafiq olaraq APMİ programında yerləşdirilirlər.

İkinci gün	II MƏRHƏLƏ	I hissə: Dinləyib- anlama	40 sual Hər birinə 0.5 bal 20 bal	70 dəqiqə (cavab kartlarının doldurulması daxil olmaqla)
		15 dəqiqəlik fasilə		
		II hissə: Dinləyib-qeyd götürmə	4-6 sual 10 bal	25 dəqiqə
		35 dəqiqəlik fasilə		

		III hissə: Yazı	2 sual 20 bal	60 dəqiqə
--	--	-----------------	------------------	-----------

***Qeyd:** İmtahanın ekun nəticəsi 60 baldan yüksək olduğu halda, tələbələr APMİ programından azad edilirlər və ADA Universitetinin Bakalavr pilləsində əsas akademik tədris programına qoşulurlar.

İMTAHAN QAYDALARI:

1. İmtahan verənlər özləri ilə səxsiyyət vəsiqəsi gətirməli və imtahan başlamazdan bir saat əvvəl ADA Universitetinin binası qarşısında olmalıdır.
2. İmtahana 20 dəqiqədən artıq gecikən tələbələr imtahana buraxılmayacaqlar.
3. II mərhələnin DİNŁÖYİB- ANLAMA (formatı yuxarıda qeyd olunub) hissəsi başlıdıqdan sonra, imtahan otağına heç bir tələbə buraxılmayacaqdır. İmtahana 20 dəqiqədən az gecikmiş tələbələrə yalnız DİNŁÖYİB-ANLAMA hissəsi başa çatdıqdan sonra DİNŁÖYİB-QEYD GÖTÜRMƏ hissəsində iştirak etmək imkanı veriləcəkdir.

Qeyd: Abituriyent imtahanın dinləyib-anlama hissəsini ötürdiyü halda, bu bölmə sıfır bal ilə qiymətləndiriləcəkdir.

4. İmtahan verənlərdən özləri ilə yazı qələmi, bir neçə sadə qələm, qələmyonan və pozan gətirmələri tələb olunur.
5. Sağlamlıqla bağlı ciddi problemin yarandığı hallar istisna olmaqla, imtahan verənlərə imtahan otağını tərk etmək icazəsi verilməyəcəkdir. Ona görə də tələbələrdən xahiş olunur ki, özləri ilə su gətirsinlər.
6. İmtahan verənlər imtahan və ya imtahan arası fasilə vaxtı aşağıda göstərilən əşyalardan istifadə edə bilməzlər:
 - a. istənilən növ çanta (əl çantası, bel çantası və s.)
 - b. elektron cihazlar (nə imtahan nə də fasilə vaxtı): elektron cihazlara mobil telefon, smart saat, tərcümə avadanlıqları, saniyə ölçənlər (sekundamer) və hər hansı digər elektron və ya foto cihazlar daxildir.
 - c. imtahan köməkçiləri: buraya kitablar, broşurlar, qeydlər, hər cür lügətlər və istənilən digər potensial köməkçilər daxildir.
7. Sınıfdaxili fasilə zamanı yalnız çox vacib olduğu hallarda tələbələrə nəzarətçinin müşayiəti altında otağı tərk etmək icazəsi verilə bilər.

Qeyd: Yuxarıdakı qaydaların hər hansı bir bəndini pozan abituriyentin imtahan nəticələri dərhal ləğv ediləcəkdir.

8. İmtahan nəzarətli olacaq. İmtahan verənlər imtahan zamanı nəzarətçilərin bütün təlimatlarına əməl etməlidirlər. Bir şifahi xəbərdarlıqdan sonra nəzarətçi imtahan verəndən otağı tərk etməsini tələb etmək hüququna malikdir və həmin tələbənin imtahan nəticələri ləğv olunacaqdır.

9. İmtahani başqasının adından vermək istəyən və ya köçürməyə cəhd edən tələbəyə qarşı ciddi ölçü görülməcək və bu cür namizədlərin imtahan nəticələri etibarsız sayılacaqdır.

10. Hər hansı bir səbəbdən imtahanda iştirak edə bilməyən abituriyentlərin sonradan imtahan vermək şansı olmayacaqdır.